



## અમને કંઈ જ નડે નહીં

અમને કંઈ જ નડે નહીં, એવો અહમ્ કરવો નહીં;  
બેફામ નીડરતાથી, “જ્ઞાની” કદી વર્તે નહીં.---અમને...

ઉદય-ચેષ્ટા અજનબી, ગનેગારી જૂનો માલ;  
વિષમ કાળ પરિસ્થિતી, તત્રે ‘જ્ઞાન’ ધરે ઢાલ.

કૂવામાં ભરેલું તે જ, હવાડામાં આવી જાય;  
ઉપયોગે જાગૃતિથી, નિર્જરા નિકાલી થાય.---અમને...

સ્હેજ પણ બેભાનતાથી, અવસ્થાનું બીજ પડે;  
વિશ્વમોહબજારોમાં, પ્રકૃતિને અમલ થડે.

પરસત્તાનાં ચમકારા, અંજાવી દૂધે ઘડીકમાં;  
તત્ક્ષણે જ જ્ઞાનાંજન, ચેતાવે છે લપસમાં.---અમને...

પ્રકૃતિ ને સ્વ-કૃતિ, બેઉની છે ભિન્ન ધાર;  
‘જ્ઞાન’ થકી ચમત્કૃતિ, ‘જ્ઞેય’ જુએ જ્ઞાનાકાર.

પાછલી ભૂતાવળોનાં, પૂરણ-ગલન પર્યાયો;  
આત્મા-સ્વરૂપ જુએ-જાણે, જ્ઞાતાપદે સર્વ ભાવો.---અમને...

પૂર્ણ સ્વ-પદ સ્થૈર્યથી, સત્તાધીશ ‘આ’ અભેદ;  
મહા-મૂળ ઐશ્વર્ય, પ્રગટ સ્વરૂપ નિર્ભેદ.

“જ્ઞાની”-દર્શને જ મોક્ષ, ‘અક્રમિક’ ‘લિક્ષ્ટ’-માર્ગ;  
મોક્ષદાન ઉપાદાન, રાજ-યોગી ‘ગિક્ષ્ટ’ સાથ.---અમને...

‘વિજ્ઞાન’ ક્રિયાકારી, જગત ‘ઇટ હેપન્સ’;  
સંસારે આમ જ હોય, હેઠા મૂકો ‘વેપન્સ’.

પૂર્વે ભાસતું જે કુંડું, તેય ભાસે અવ રૂડું;  
ભેદબુદ્ધિ વિલય થતાં, “જ્ઞાની”-જ્ઞાને ઝળહળું.---અમને...

